

وزیر اعظم نے جی 20 سربراہ اجلاس کے موقع پر آسٹریلیائی وزیر اعظم سے کی ملاقات (نومبر 21، 2025)

21 نومبر، 2025

عزت مآب وزیر اعظم جناب نریندر مودی اور آسٹریلیا کے وزیر اعظم، جناب انتھونی البانیز نے آج جنوبی افریقہ کے شہر جوہانسبرگ میں جی 20 سربراہ اجلاس کے موقع پر ملاقات کی۔ دونوں لیڈروں نے 2020 میں تعلقات کو جامع اسٹریٹجک پارٹنرشپ تک توسیع کرنے کے بعد گزشتہ پانچ برسوں میں بھارت اور آسٹریلیا کے درمیان تعاون میں اضافہ ہونے اور تنوع پر اطمینان کا اظہار کیا۔ وزیر اعظم البانیز نے ہندوستان میں حالیہ دہشت گردانہ حملے پر یکجہتی ظاہر کی۔ دونوں رہنماؤں نے دہشت گردی کے خلاف عالمی جنگ کو مضبوط کرنے کا عہد کیا۔

2. دونوں رہنماؤں نے سیاسی اور اسٹریٹجک، دفاع اور سلامتی، توانائی، تجارت اور سرمایہ کاری، اہم معدنیات، ٹیکنالوجی، نقل و حمل، تعلیم اور عوام سے عوام کے روابط سمیت وسیع شعبوں میں دو طرفہ تعاون کو مستحکم کرنے پر تبادلہ خیال کیا۔ وزراء نے باہمی دلچسپی کے علاقائی اور عالمی امور پر بھی تبادلہ خیال کیا۔

3. دونوں رہنماؤں نے اس بات کو تسلیم کیا کہ اعلیٰ سطحی رابطوں کی تعداد نے دو طرفہ تعلقات کو مضبوط رفتار دی ہے۔ دونوں رہنماؤں نے بھارت-آسٹریلیا جامع اسٹریٹجک شراکت داری کو مزید بلندیوں تک لے جانے کے عزم کا اعادہ کیا۔

21 نومبر 2025

جوہانسبرگ